

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Føroyar í fokus í Aberdeen

Annaðhvørt ár verður altjóða oljumessa og ráðstevna hildin í Aberdeen. Og aftur í ár verða Føroyar umboðaðar við fleiri fyrirkomulagnum og stovnum. Oljumessan í ár er góður marknaðarpallur hjá føroyskum vinnulívi, sum roynir at fáa oljuvinnuna, ið arbeiðir vestan fyri Hetland, eisini at brúka føroyskar vørur og tænastr. Økt virksemi vestan fyri Hetland kann koma at merkja, at eisini vit koma upp í part. Somuleiðis er henda stóra oljumessa ein frálík pallur hjá okkara oljumyndugleikum at gera vart við Føroyar sum leitioki. Jarðfeingi stendur fyri at lata upp 3. leitiumfar á landgrunninum, og eingin ivi er um, at gott høvi verður hjá okkum at seta fokus á hesa á føroyska básinum í Aberdeen fyrst í september.

Sosialurin hevur í hesum sambandi gjørt eitt eykblað, sum er í blaðnum í dag, kallað "Offshore Europe 07 – A special faroese edition." Blaðið fer at liggja á føroyska básinum í Aberdeen, har túsundtals vitjandi og her ikki minst umboð fyri oljuvinnuna sum heild fara at kunna seg við grannan fyri norðan, hvussu væl fyri vinnulívið her er at taka ímóti avbjóðingum og hvørji ynski og ætlanir myndugleikarnir her hava. Eisini gevur blaðið okkara lesarum heima eina fatan og kenslu av, hvar vit eru stódd í oljutilgongdini. Vit hava sum eina roynd gjørt av at hava enskan og føroyskan tekst í flestu av greinunum.

Hóast tægn hevur valdað í eina tíð á oljuøkinum, so vita vit øll, at fyri framman standa nógvar stórar og spennandi avbjóðingar. BP fer at bora Williambrunnin í oktober-november, Eni borar møguliga í 2008 og Chevron í 2009. Spennandi verður so eisini at síggja, hvussu stór undirtøkan verður fyri 3. útbjóðingini í vetur. Samtíðis sum alt hetta er í stoypskeiðini biða vit spent eftir endaliga úrslitunum av boriverkætlanini hjá Chevron beint hinumegin markið. Higartil sær tað sera gott út, og tað kann hava positiva ávirkan á 3. útbjóðing og á leiting við Føroyar sum heild.

Alt hetta er nakað, sum okkara fólk á Offshore Europe í Aberdeen í næstu viku fara at greiða teimum mongu vitjandi frá. Okkara fólk verða sum so ambassadørar fyri eini framhaldandi menning og búning av føroyska landgrunninum til eina spildurnýggja vinnu. Hetta er so eisini fyrsta høvið sum nýggi samanlagdi stovnurin SamVit hevur fyri at kunna um og seta Føroyar í fokus bæði sum oljutjóð, sum ferðavinnuland og sum heild sum ein tjóð, ið er við í altjóða menningini. Uppgávan hjá SamVit saman við Oljuvinnufelagnum verður at byggja brýr, har menningin gongur báðar vegir. Ikki minst at lata upp dyrnar til Føroyar men eisini at brúka oljumessuna sum lovfjøl fyri føroyskar fyrirkomulag at koma út um landoddarnar.

Sosialurin

Jú, Jógvan hatta var heilt rætt!

BJØRN KALSØ

landsstýrismaður



Tað sum eg bar fram í Útvarpi Føroya, 27. august 2007, um bygging av nýggjari trygdarmiðstöð í Klaksvík, standi eg framvegis rimmar fast við. Men um tað var politiskt korrekt at bera hetta fram eftir samgongufundin er annað mál, sum Jógvan við Keldu hevur sín fulla rætt at hava sínar greiðu meiningar um.

Sum Jógvan við Keldu sjálvur erliga nevnir í grein á heimasíðuni hjá Norðlýsinum "Bjørn, hatta var ikki heilt rætt!", so var hann burturstaður og tí ikki við á samgongufundi, tá spurn-

ingurin um nýggja trygdarmiðstöð í Klaksvík bráðliga varð reistur, uttan at málið var á skrá.

Tað sum gjørdi, at spurningurin um trygdarmiðstöðina kom til viðgerðar var, at tinglimur úr Fólkaplokkinum ikki metti at farast skuldi undir hesa nýbygging, m.a. tí at einki var nevnt um hetta í samgonguskjalinum.

Sjálvur helt eg hetta vera vánaliga grundgeving og nevndi tí aðrar ilögur, sum vóru samtyktar í samgonguskeiðnum uttan, at tær beinleiðis vóru nevndar í samgonguskjalinum. Eg segði meg harumframt sjálvandi vera greiðan yvir, at allar ilögur eiga at gerast eftir ávísari raðfesting, sum altíð er neyðugt, tá ilögur skulu gerast. - "Pláss er jú fyri hesi raðfesting" - .

Eg greinaði eisini týðningin av at fáa hesa ilögu gjørdar til frama fyri sjófolki okkara, starvsfólki á stöðini og trygdina á sjónum, sum er so týðandi fyri okkum.

Frá Sambandsflokkinum havi eg fingið fullan stuðul í hesum máli.

Jógvan við Keldu, løgtingsmaður, sigur seg hava fingið endurgivið frá onkrum í Fólkaplokkinum, sum var á samgongufundi, at formaðurin í Sambandsflokkinum, Kaj Leo Johannesen, tosaði um raðfestingar við beinleiðis tilvísing til trygdarmiðstöðina. Tað er ikki rætt endurgivið Jógvan.

Kaj Leo Johannesen tosaði um samlaðu raðfestingarnar hjá lögmanni og hinum seks landsstýrismonnunum til fíggarlógina komandi. Sambands-

flokkurin situr jú við fíggarlógum og vil altíð føra ein ábyrgdarfullan fíggarpolitikk.

So Jógvan, mín góði vinur og samstarvsfelagi: "Hatta var snøgt sagt heilt rætt". Men fyri rættvísis sakir skal eg leggja afturat, at tú Jógvan, hevur ongan tíð givið til kennar annað enn tín fulla stuðul til ætlanirnar at byggja nýggja trygdarmiðstöð, so tú mást koyra á tínar egnu í hesum máli.

Hin spurnin, um tað var politiskt korrekt av mær at bera hesi tíðindi eftir samgongufundin er annað mál, sum ein og hvør hevur rætt til at gera sínar egnu metingar um, eisini tú Jógvan.

Góði Finnur Helmsdal

KÁRI KJELNÆS

Klaksvík



Í sosialinum mánadagin 27. august skrivur tú, at tú sjálvboðin ert farin í dyst við tær føroysku sektirnar, men her tekur tú tíverri stórliga feil.

Ein maður Saul frá Tarsus at navnið – (Paulus) sum tú ivaleyst hevur hoyrt um – helt seg gera tað sama, tá hann í apostlasøguni hevði sett sær fyrri at søkja at og seta í fanga-hús øll tey (sum hoyrdu til vegin) altso tey sum trúðu á Gud.

Og í hesum ørindum var hann ein dagin á veg til Damaskus, tá hann bráðl-

iga var steðgaður á leiðini, tí ein rødd av Himli talaði á hann og segði, Saul Saul – hví søkir tú at MÆR - røddin segði ikki, hví søkir tú at teim trúgvandi – at samkomunum ella sektunum – Nei – røddin segði, "Hví søkir tú at mær". Víðari segði røddin við hann, at "tað verður tær hart at sparka ímóti oddinum".

So góði Finnur Helmsdal, tú –Annita og øll hini sum atkvøddu fyri 266 B, eru farin í hernað ímóti Gudi sjálvum, og tað kemur at fáa álvarsligar avleiðingar so ella so – tí Gud Harrin letur seg ikki spotta.

Sjálvur eri eg bert ein frelstur syndari og vildi tí bert minna tykkum sum

atkvøddu fyri 266 B, á, at Harrin er rikur í náði og miskunn fyri øll, tá vit leita til Hansara og biða um náði og fyrgeving fyri tað sum vit gjørdur skeivt.

Paulus valdi at akta Harran – trúði Gudi og bleiv eitt stórt amboð í Hansara tænastu – bøn mín – og alra trúgvandi er, at okkara fólkavaldur vilja gera tað sama.

Tú endar grein tína nakað mótsigandi við tað, at tú sigur, (citat) at "einki liggur mær meiri fjart enn at fara í stríð við sektirnar, men so skoyti eg uppí, at eg ræðist tær heldur ikki á nakran hátt. Mitt politiska virki fer altíð at verða bygt á tað, sum eg haldið vera rætt. Naivt???" (citat slut)

Góði Finnur, tú, og tit,

ið atkvøddu fyri grein 266 B, hava onga orsök til at ræðast tær føroysku sektirnar - tí tað eru tær sum biða fyri landi og fólki hvønn dag og ikki minst fyri teim stýrandi og ráðandi, tá kósir ikki er røtt, men tann verðsligi heimurin hevur rættuliga stóra grund til at ræðast Hann, sum sektirnar umboða – Harran Gud í Himli, sum ongin kemur uttanum, tí fyri Honum skal hvørt knæ boyggja seg ein dag.

At byggja sínar politisku avgerðir á tað, sum man heldur vera rætt - tá man útfrá Guds orði veit, at tað er skeivt - tá er man á heilt skeivari kós.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eirikur Lindenskov

eirikur@sosialurin.fo

Redaktionsleiðari: Kári Mikkelsen

karim@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Gudny Langgaard gudny@sosialurin.fo

Birgir Waag Høgnesen birgir@sosialurin.fo

Joan Abrahamson joan@sosialurin.fo

Henrietta Hammer henrietta@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Rólant Waag Dam rolant@sosialurin.fo

Niels Uni Dam nielsuni@sosialurin.fo

Leo Poulsen leo@sosialurin.fo

Dorit Hansen dorit@sosialurin.fo

Eyðun Klakstein eydun@sosialurin.fo

Ítróttur:

Jákup Mørk jakup@sosialurin.fo

Teitur Joensen teitur@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Kykmyndir:

Alvin Ellebye Andersen alvin@sosialurin.fo

Sosialurin í Norðoyggjum:

Nólsoyar Pálsgrøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 og boða frá, leygdagur frá kl. 11.00-13.00

Uppseting/prent:

Uppseting: Sosialurin

Prent: Prentmiðstöðin

Útgevandi:

Spf Sosialurin

Ávgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað mánadag-fríggjadag klokkan 13³⁰

Lýsingar

Freistir: Tekstlýsingar Størra lýsingar Lýsingartorgið Heilsanir

Mánadagsblaðið Mán. kl. 10 Frí. kl. 15 Frí. kl. 12 Frí. kl. 12

Týsdagsblaðið Týs. kl. 10 Mán. kl. 15 Mán. kl. 12 Mán. kl. 12

Mikudagsblaðið Mik. kl. 10 Týs. kl. 15 Týs. kl. 12 Týs. kl. 12

Hósdagsblaðið Hós. kl. 10 Mik. kl. 15 Mik. kl. 12 Mik. kl. 12

Fríggjadagsblaðið Frí. kl. 09 Hós. kl. 15 Hós. kl. 12 Hós. kl. 12

Størra lýsingar, sum nógvar arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.